

میڈیکل طلبا کو اپنی میڈیکل پریکٹس کو اخلاقی پریکٹس میں تبدیل کرنا :چاہئے نائب صدر جم۔ وری۔

جناب ایم ونکیا نائیڈو نے سوامی رامہ مالین یونیورسٹی میں دوسرا
کانووکیشن خطبہ دیا

Posted On: 05 DEC 2017 7:52PM by PIB Delhi

نئی دہلی، 5 دسمبر 2017 نائب صدر جمہوریہ جناب ایم ونکیا نائیڈو نے کہا ہے کہ میڈیکل طلبا کو چاہئے کہ وہ مریضوں کی فلاح و بہبود کو نظر میں رکھتے ہوئے اپنی میڈیکل پریکٹس کو اپنی اخلاقی پریکٹس میں تبدیل کریں۔ وہ آج اتراکھنڈ کے شہر دہرہ دون میں سوامی رامہ مالین یونیورسٹی میں دوسرا کانووکیشن خطبہ دے رہے تھے۔ اتراکھنڈ کے گورنر جناب کرشن کانت پال، اتراکھنڈ کے وزیر اعلیٰ جناب تریویندر سنگھ راوت، اتراکھنڈ کے اعلیٰ تعلیم کے وزیر مملکت ڈاکٹر دھن سنگھ راوت، سوامی رامہ مالین یونیورسٹی کے وائس چانسلر ڈاکٹر وجے دشمن اور دیگر معزز افراد بھی اس موقع پر موجود تھے۔

نائب صدر جمہوریہ نے سوامی رامہ کے حوالے سے کہا کہ 'اگر میں آپ کے اندر کے خدا کی خدمت نہیں کرسکتا تو پھر مندروں، گرجا گھروں اور مسجدوں میں جانا سب ریا کاری ہے' انہوں نے مزید کہا کہ اس عزم نے سوامی رامہ کو یونیورسٹی کے محرک کے طور پر 'محبت کرو، خدمت کرو، یاد کرو' اپنانے میں مدد کی جس سے طلبا، اساتذہ اور عملے کو ایثار اور محبت کے جذبے کے ساتھ بنی نوع انسان کی خدمت کے لئے فیضان حاصل ہوا۔

نائب صدر جمہوریہ نے کہا کہ ہمالین انسٹی ٹیوٹ آف میڈیکل سائنسیز (ایچ آئی ایم ایس) صحت کی دیکھ بھال کے سلسلہ میں مربوط اور موثر حکمت عملی تیار کر رہا ہے، جس میں نہ صرف مقامی آبادی کی ضرورتوں پر توجہ دی جاتی ہے بلکہ مجموعی طور پر ملک کے لئے بھی ایک ماڈل کا کام انجام دیا جاتا ہے۔ انہوں نے مزید کہا کہ ایچ آئی ایم ایس اتراکھنڈ اور آس پاس کے دیہی عوام کو ملٹی سپر اسپیشلٹی اور ثانوی صحت خدمات فراہم کر رہا ہے۔ یہ معلوم کر کے خوشی ہوئی کہ 9 ہزار سے زیادہ ایسے بچوں کو جن کے ہونٹ کٹے ہوئے تھے اور جن کے تالو کٹے ہوئے تھے انہیں اسمائل ٹرین پروجیکٹ کے تحت پلاسٹک سرجری کی خدمات فراہم کی گئی ہیں۔

جناب ایم ونکیا نائیڈو نے کہا کہ یونیورسٹی کے کینسر ریسرچ انسٹی ٹیوٹ میں کینسر پر قابو پانے کے لئے تمام پہلوؤں پر توجہ دی جارہی ہے اور یہ اس علاقے میں کینسر کے علاج کا بنیادی ادارہ بننے کے لئے پوری طرح تیار ہے اور اس قابل ہے کہ کینسر کے مریضوں کو دوسری جگہوں سے یہاں بھیجا جائے۔ انہوں نے مزید کہا کہ نرسیں مریضوں کی دیکھ بھال اور علاج میں ایک اہم رول ادا کرتی ہیں اور انہیں یہ سن کر خوشی ہوئی ہے کہ ہمالین کالج آف نرسنگ، نرسنگ کے معاملے میں ڈپلوما، انڈر گریجویٹ اور پوسٹ گریجویٹ پروگرام فراہم کر رہا ہے۔

نائب صدر جمہوریہ نے گریجویٹوں کو یقین دلایا کہ موثر بات چیت، خود اپنا بندوبست، جدت طرازی، جذباتی شعور اور خود آگاہی جیسی ذاتی صلاحیتوں سے انہیں زندگی میں صحیح مقصد حاصل کرنے میں مدد ملے گی۔ انہوں نے مزید کہا کہ ہندستان کی حکومت، اپنی معیشت کو متنوع بنا کر یعنی زراعت پر مبنی معیشت سے سامان کی تیاری اور خدمات پر مبنی معیشت بنا کر ہندستان کو ایک مقابلہ جاتی، تیزی سے ترقی کرنے والے اور زیادہ پیداواریت والے ملک میں تبدیل کرنے کے سرگرم منصوبے بنا رہی ہے۔ انہوں نے طلبا کو مشورہ دیا کہ وہ روزگار حاصل کرنے والے نہ بنیں بلکہ روزگار دینے والے بنیں۔ انہوں نے گریجویٹوں کو مشورہ دیا کہ وہ لگن، محنت، جذبہ اور نظم و ضبط کے ذریعے اپنے خوابوں کو پورا کرنے اور اپنے مقاصد کو پورا کرنے کی کوشش کریں۔

